



மலர் 24 வைகாசி 8 றஜப் 27 இதழ் 98  
 யாழ்ப்பாணம் சனிக்கிழமை 22-5-82

லண்டன், மே 21  
 போக்லண்ட் தீவுகளில் பிரிட்டிஷ் படைகள் இன்று பெரும் தாக்குதலை ஆரம்பித்துள்ளன.  
 போக்லண்ட் தீவுகளை மீண்டும் கைப்பற்றும் நோக்குடன் பிரிட்டிஷ் துருப்புக்கள் இன்று விமான மூலம் போக்லண்ட் தீவுகளில் இறங்கத்தொடங்கியுள்ளன.

இதேவேளையில் ஹரியர் குண்டுவீச்சு விமானங்கள் போக்லண்ட் தீவுகள் மீது குண்டுவீச ஆரம்பித்தன. பிரிட்டிஷ் போர்க்கப்பல்களும் போக்லண்டை நோக்கி விரைகின்றன. இதேசமயம் இத் தீவுகளை சுற்றிநிற்கும் கடற்படைக் கப்பல்களும் தீவுகளின்மீது குண்டுவீசத் தொடங்கியுள்ளன.

ஹெலிகொப்டர் விபத்து 21 பிரி. வீரர்கள் பலி!  
 இது இவ்வாறிருக்க போக்லண்ட் தீவுக்கருகில் பிரிட்டிஷ் படையைச் சேர்ந்த ஹெலிகொப்டர் ஒன்று கடலில் வீழ்ந்து மூழ்கியதை அடுத்து 21 பிரிட்டிஷ் வீரர்கள் பலியாகியுள்ளனர் என பிரிட்டன் அறிவித்துள்ளது. [இ]

★ பொது வீதியில் நிகழ்ந்த துப்பாக்கிச் சண்டை:

# பிரபாகரன், சிவகுமார் கைது!

## உமாமகேஸ்வரன் தப்பி ஓட்டம்?

### காயமடைந்த இருவர் சென்னை ஆஸ்பத்திரியில்

இலங்கை சி. ஐ. டி. குழு புலன்விசாரணை

சென்னை, மே 21

இலங்கையின் வடபகுதி பரங்கரவாத நடவடிக்கைகளில் ஈடுபட்டவர்கள் என்று சந்தேகிக்கப்படும் 'கரிகாலன்' எனப்படும் பிரபாகரன் கோஷ்டிக்கும், உமாமகேஸ்வரன் கோஷ்டிக்குமிடையே ஏற்பட்ட நேரடி மோதலில் இருவர் காயமடைந்தனர். பிரபாகரனும் 'ராகவன்' என அழைக்கப்படும் சிவகுமார் என்பவரும் சென்னை நகரப் பொலிஸாரினால் கைது செய்யப்பட்டு பாதுகாப்பில் வைக்கப்பட்டுள்ளனர். துப்பாக்கிச் சூட்டினால் காயமடைந்த ஜோதிஸ்வரன் என்பவரும், முகுந்தன் என்பவரும் ஆஸ்பத்திரியில் அனுமதிக்கப்பட்டுள்ளனர். இச்சம்பவத்தில் உமாமகேஸ்வரன் தப்பி ஓடிவிட்டதாக ஊர்ஜிதமற்ற தகவல்கள் தெரிவித்தன.

இச்சம்பவம் தென் சென்னையில், வடபழனிக்கு அருகில் நேற்றுமுன் தினம் நிகழ்ந்தது. இதுசம்பந்தமாகப் புலன்விசாரணை நடத்தும் பொருட்டு இலங்கை இரகசிய பொலிஸ் பகுதியைச் சேர்ந்த இரண்டு இன்ஸ்பெக்டர்கள் இன்று சென்னை வந்துசேர்ந்தனர்.

சென்னையின் தென்பகுதியில் வடபழனிக்கு அருகில் நேற்றுமுன் தினம் இரண்டு கோஷ்டிகளுக்கிடையே பொது இடமொன்றில் சண்டை மூண்டது. ஒருவரை இரண்டு பேர் பயங்கரமாகத் தாக்கிக் கொண்டிருந்தபோது, எதிர்பாராதவிதமாக அவ்வழியே வந்த சென்னை நகரப் பொலிஸார் இவர்களை நோக்கி விரைந்த போது, துப்பாக்கிவேட்டுகள் தீர்க்கப்பட்டன என்று பூர்வாங்கவிசாரணையில் தெரிவிக்கப்பட்டது. பொலிஸார் கைதுசெய்தனர்.

சூட்டுக்காயங்களுக்குள்ளான ஜோதிஸ்வரன், முகுந்தன் ஆகிய இருவரும் மருத்துவமனையில் அனுமதிக்கப்பட்டுள்ளனர். தப்பி ஓடியவரும் காயமடைந்திருக்கலாம் என்று தெரிவிக்கப்பட்டது. [8-ம் பக்கம் பார்க்க]

★ "இளைஞர்கள் விசாரணையின்றி காவலில்

### தென் அமெரிக்க நிலை இலங்கையில் வேண்டாம்

வழக்கு இன்றேல் விடுதலை" பாராளுமன்றத்தில் 'அமிர்' கோரிக்கை

(கொழும்பு)

மக்களை இராணுவம் கைது செய்வதும் பின்னர் விடுதலை செய்துவிட்டதாகக் கூறுவதும் பின்பு கைது செய்யப்பட்டவர் காணாமல் போவதும் தென் அமெரிக்காவில் உள்ள எல்சல்வடோரினும் நிக்கராகுவாவிலுமே நடைபெறுவதாக இதுவரை அறிந்துள்ளோம். அப்படியான சம்பவங்கள் இலங்கையிலும் நடைபெறுவதை ஜனாதிபதியும் உள்நாட்டு பாதுகாப்பு அமைச்சரும் விரும்புவார்கள் எனநான் நம்பவில்லை. பண்டத்தரிப்பில் கடந்த ஜனவரி மாதம் இராணுவத்தினரால் கைது செய்யப்பட்ட பொன்னுத்துரை கனககுலசிங்கத்தை அன்று இரவே விடுதலை செய்துவிட்டதாக இராணுவம் கூறியது. உண்மையில் அவர் விடுதலை செய்யப்பட்டு விட்டாரா? அல்லது அவரை இந்த உலகத்தை விட்டே அவரை விடுதலை செய்து விட்டனரா என்பதை அரசு

### பனம்பொருள் நிபுணர் இலங்கை வருகிறார்

(யாழ்ப்பாணம்)  
 இலங்கையில் பனம்பொருள் அபிவிருத்தி சம்பந்தமாக பனம் பொருள் அபிவிருத்தி சபைக்கு ஆலோசனை வழங்குவதற்காக தென்னிந்திய பனம் பொருள் நிபுணர் டாக்டர் சம்பந்தன் இலங்கை வருவதற்கு இணக்கம் தெரிவித்து சபைக்கு தந்திச் செய்தி ஒன்றை கொடுத்துள்ளார்.

மூலம் சபை பனம் பொருள் அபிவிருத்தியை மேலும் அதிகரிக்கமுடியும் என்று சபையின் தலைவர், திரு. கே. நடராசா தெரிவித்தார். இதேவேளையில் பனம் பொருள் அபிவிருத்திச்சபை 'பனம் பாசு' என்ற புதிய உணவுப்பொருள் ஒன்றை நேற்று வெளியிட்டது. யாழ். மாவட்ட சபைத்தலைவர் திரு. சு. நடராஜா பனம் பாசுவின் விற்றலையை நேற்று ஆலோசனையைப் பெறுவதன் ஆரம்பித்தார். [இ]

### விமலராசா விவகாரம் - ஜனாதிபதியை சந்திக்க மாணவர் தலைவர்கள் முடிவு

(யாழ்ப்பாணம்)  
 தடுப்புக்காவலில் வைக்கப்பட்டிருக்கும் பல்கலைக்கழக மாணவன் விமலராசாவின் விஷயம் குறித்து அனைத்து பல்கலைக்கழக மாணவர் அவைத் தலைவரும் செயலாளரும் ஜனாதிபதியையும் உயர் கல்வி அமைச்சின் செயலாளரையும் சந்திக்கவுள்ளனர். யாழ். பல்கலைக்கழக மாணவர்கள் விமலராசாவை விடுதலை செய்யுங்கள் அல்லது நீதிமன்ற விசாரணைக்குட்படுத்தங்கள் என்ற கோரிக்கையை முன் வைத்து சென்ற 12-ம் திகதி தொடக்கம் தங்கள் வகுப்புகளை பகிஷ்கரித்து வருகிறார்கள்.

இம்மாதம் 24ம் திகதி திங்கட்கிழமை காலை யாழ். பல்கலைக்கழக மாணவர் அவை உறுப்பினர்கள்கூடி, விமலராசாவின் விஷயம் குறித்து தொடர்ந்து என்ன நடவடிக்கை எடுப்பது என்பதுபற்றி ஆராயவிருக்கிறார்கள். யாழ். பல்கலைக்கழக இராமநாதன் மண்டபத்தில், மாணவர் அவைத்தலைவர் கரு. கே. இராசநாயகம் தலைமையில் இக்கூட்டம் நடைபெறவிருக்கிறது. (மா)

### இன்று யாழ். வரும் விளையாட்டுக் கோஷ்டி

(யாழ்ப்பாணம்)  
 மக்கள் தோட்ட அபிவிருத்திசபை விளையாட்டுக் குழுவினர் இன்று சனிக்கிழமை யாழ்ப்பாணம் வருகிறார்கள். இவர்கள் இம்மாதம் 30ம் திகதிவரை யாழ்ப்பாணத்தில் தங்கியிருந்து பல விளையாட்டுப்போட்டிகளில் கலந்து கொள்ளும். இவர்களின் யாழ்ப்பாண விஜயம் குறித்து வடபிராந்தில் [8-ம் பக்கம் பார்க்க]

[8-ம் பக்கம் பார்க்க]



# போக்லண்டீவு பிரச்சனை கைப்பற்றுமாறு

## பிரிட்டிஷ் அரசு உத்தரவு!

ரியர் அட்மிரல் வூட்வார்ட்டுக்கு கூடுதல் அதிகாரம்

போக்லண்டீவுகளைக் கைப்பற்றுமாறு அங்கு நிலைகொண்டிருக்கும் பிரிட்டிஷ் கடற்படையின் தளபதியான ரியர் அட்மிரல் ஜோன் வூட்வார்ட்டுக்கு பிரிட்டிஷ் அரசாங்கம் உத்தரவிட்டுள்ளது!

இவ்வுத்தரவையடுத்து போக்லண்டீவு நெருக்கடி தொடர்பாக இவ்வளவுகாலமும் சிறியளவில் தாக்குதல்களை நடத்தி வந்த ஆர்ஜன்டீனாவும், பிரிட்டினும் பெரும் கடல், தரை, ஆராய யுத்தங்களில் எந்தேரத்திலும் குதிக்கும் ஆபத்து ஏற்பட்டுள்ளது.

பிரிட்டிஷ் அரசாங்கம், தென் அத்திலாந்திக்கில் உஷார் நிலையில் வைக்கப்பட்டுள்ள தனது கடற்படைகளுக்கு போக்லண்டீவுகளைக் கைப்பற்ற உத்தர விட்டுள்ளதையடுத்து

அப்படைகளின் பிரதம தளபதியான 52 வயதுடைய ரியர் அட்மிரல் ஜோன் வூட்வார்ட்டு தன் விருப்பப்படி படைகளை நகர்த்தி யுத்தத்தை நடத்தும் அதிகாரத்தை பூரணமாகப் பெற்றுள்ளார்.

போக்லண்டீவு நெருக்கடியில் ஈடுபடுவதற்கென 40 வர்த்தக கப்பல்களையும் பிரிட்டிஷ் அரசாங்கம் தயார் நிலையில் வைத்துள்ளதென்றும் அறிவிக்கப்பட்டுள்ளது.

ஆர்ஜன்டீனா அரசாங்கம் பிரிட்டிஷ் கடற்படை போக்லண்டீவுகளில் நடத்தி வரும் தாக்குதல்கள் பற்றி வெளியிடும் வழமையான அறிக்கைகளில், நேற்று முன்தினம் பிரிட்டிஷ் கப்பலொன்று தனது பிரங்கிழலம் போக்லண்டீவு கரையோரப் பகுதிகளில் சிலவற்றின் மீது வேட்டுக்களைத் தீர்த்ததென்றும் தமது படைகள் அதனை நோக்கி மேற்கொண்ட பதில் தாக்குதலையடுத்து அக்கப்பல் தனது தாக்குதலைக் கைவிட்டதென்றும் தெரிவித்துள்ளது. (கி)

லண்டன் மே. 21

தொண்டா ஏற்பாடு செய்தகடன் வசதி: வங்கி அதிகாரிகள் மறுப்பு வன்னி அகதிகள் கஷ்டம்

(வவனியா)

கிராமிய கைத்தொழில் அமைச்சர் எஸ். தொண்டமாணின் பணிப்பின் பேரில் வன்னியில் அகதிகளாக குடியேறிய மலையக மக்களுக்கு வங்கி மூலம் கடன் வழங்க ஏற்பாடாகியிருந்தது.

ஆனால் இலங்கை வங்கி அதிகாரிகள் கடைசி நேரத்தில் மறுப்பு தெரிவித்துள்ளதாகக் கூறப்படுகிறது. இ. தொ. க. மாவட்டத் தலைவர் டாக்டர் எஸ். கே. பாலசிங்கம் இது விடயமாக ஜனாதிபதிக்கும், அமைச்சர் தொண்டமாணுக்கும் அவசர தந்திகளை நேற்று அனுப்பியுள்ளார்கள்.

அமைச்சர் தொண்டமாண வங்கி உயர் அதிகாரிகளுடன் பேச்சுவார்த்தை நடாத்தி, அகதிகளுக்கு சலுகை அடிப்படையில் கடன் வசதி வழங்க ஏற்பாடு செய்திருந்தார்.

ஆனால் அகதிகளில் சிலர் ஆர்வத்துடன் சேமிப்புக்கு கணக்குகளை ஆரம்பித்து

வைப்புப்பணமும் செலுத்திய பின் 6 மாதத்தின் பின்பே கடன் வழங்கப்படும் என வங்கி முகாமையாளர் அறிவித்துள்ளார். இது அம்மக்கள் மத்தியில் கவலையைத் தோற்று வித்துள்ளது.

இதன் விளைவாக நேற்றுக் காலை இ. தொ. க. வவனியா காரியாலயத்தில் பெரும் திரளாக மக்கள் கூடியிருந்தனர். மக்களுக்கு ஆறுதல் கூறி ஜனாதிபதியுடனும், அமைச்சர் தொண்டமாணுடனும் தொடர்பு கொள்வதாக மாவட்டத் தலைவர் அவர்களுக்குத் தெரிவித்துள்ளார்.

வயலின் கச்சேரி

[யாழ்ப்பாணம்]

வட்டுக்கோட்டை பங்குரு கந்தசுவாமி கோவிலில் ராதா கிருஷ்ணன் குழுவினரின் வயலின் சோலோ கச்சேரி நடைபெறவுள்ளது.

## போக்லண்டீவு வாசிகள் பீதி!

### பிரிட்டினுக்குத் திரும்ப விரும்புகின்றனர்

போர்ட்ஸ்ரான்லி, மே 21

போக்லண்டீவுப் பெரும்புத்தம் மூலம் அபாயம் தோன்றியுள்ளதால் அங்கிருக்கும் குடிமக்கள் தம்மை பிரிட்டினுக்கு அனுப்பிவைக்க உதவுமாறு ஆர்ஜன்டீனா அரசாங்கத்திடமும் பிரிட்டின் அரசாங்கத்திடமும் கோரிக்கை விடுத்துள்ளனர்.

தொகையிலும், பன்மடங்கு அதிகமான துருப்புக்கள் குவித்துவைக்கப்பட்டுள்ளன. அத்துடன் சாதாரண விமானங்களே தங்கிச் சென்ற போர்ட்ஸ்ரான்லி விமானநிலையம், தற்போது பெரும் போர் விமானங்கள் நிறுத்தப்பட்டிருக்கும் போர்க்களமாக மாறியுள்ளது.

கனில் பல தொன்கள் நிறையுள்ள குண்டுகளை பிரிட்டிஷ் விமானங்கள் வீசியபோதிலும் அவற்றில் சில அதிர்ஷ்டவசமாக வெடிக்கவில்லை.

இவ்வாறு போக்லண்டீவு நிலவிலும் பெரும் அபாய விமானங்கள் நிறுத்தப்பட்டிருக்கும் போர்க்களமாக மாறியுள்ளது.

போக்லண்டீவு சில இடங்

## பரந்தன் வேலைநிறுத்தம்:

### போபகே தலைபீடு

[கிளிநொச்சி]

பரந்தன் இரசாயனத் தொழிற்சாலை ஊழியர் வேலை நிறுத்தத்திற்கு ஆதரவளிக்க மக்கள் விடுதலை முன்னணியின் கட்டுப்பாட்டில் உள்ள சோஷலிச தொழிற்சங்க சம்மேளனம் முன்வந்துள்ளது.

இச் சங்கத்தின் தலைவரும், மக்கள் விடுதலை முன்னணியின் பொதுச் செயலாளரும் காலி மாவட்ட அபிவிருத்தி சபை உறுப்பினருமான திரு. லயணல் போபகே பரந்தன் இரசாயனத் தொழிற்சாலைக்கு வருகை தந்து வேலை நிறுத்தத் தொழிலாளர்களுடன் பேச்சுவார்த்தை நடத்தினார்.

தொழிற்சங்க சம்மேளனத்தினர் முடிவு செய்துள்ளதாகத் தெரிவிக்கப்பட்டது.

இதன் முதல் நடவடிக்கையாக இத் தொழிலாளரின் கோரிக்கைகளை நிறைவேற்றி வேலை நிறுத்தத்திற்கு சுமுகமான முடிவை ஏற்படுத்துமாறு ஜனாதிபதி திரு. ஜே. ஆர். ஜெயவர்த்தனவிற்கும், கைத்தொழில் விஞ்ஞான அமைச்சர் திரு. சிறிமத்திய விற்கும் திரு. லயணல் போபகே விரிவான மகஜர் ஒன்றை அனுப்பிவைத்துள்ளார். (அ)

## அரியாலையில் செல்வா நினைவுக்கூட்டம்

[யாழ்ப்பாணம்]

அமரர்கள் செல்வா, கதிரவேலுப்பிள்ளை நினைவுதினக் கூட்டம் அரியாலையில் சனசமூக நிலையத்தில் இம்மாதம் 24ம் திகதி திங்கட்கிழமை மாலை நடைபெற்றிருக்கிறது.

அமரர்காசிப்பிள்ளை அரங்கில் நடைபெறும் இக்கூட்டத்தில் முன்னாள் யாழ். மாநகராட்சி மன்ற முதல்வர் சட்டத்தரணி ச.செ.மகாதேவா, அருட்திரு சிங்காராயர் அடிகள், டாக்டர் எஸ். ஏ. தர்மலிங்கம், திருவாளர்கள் சமுதேவந், கோவைமகேசன், மு. டேவிட்சன், பொ. பூலோகசிங்கம், க. தேவதாஸ், யாழ். பல்கலைக்கழகமானவர் அவைத் தலைவர் ச. இராசநாயகம் ஆகியோர் உரைநிகழ்த்துவார்.

## தமிழ் நூல்களை

### குறைந்த செலவில் வெளிப்படுத்துகிறது

சென்னை, மே 21

ஆசியாவிலேயே தமிழ் மொழி நூல்தான் குறைந்த செலவில் வெளியிடப்படுவதாக சென்னை வானதிப்பதிப்பகத்தைச் சேர்ந்த திரு. திருநாவுக்கரசு தெரிவித்தார்.

வெள்ளிவிழாக் கொண்டாட்டவிருக்கும் வானதிப்பதிப்பகம், ராஜாஜி, கண்ணதாசன் கிருபானந்தவாரியார் ஆகியோரின் நூல்கள் உட்பட சுமார் 1500 நூல்களை வெளியிட்டுள்ளதாக அவர் தெரிவித்தார். (க)

## இடைத்தேர்தல் முடிவுகள்

சென்னை, மே. 21

இந்தியாவின் கேரள, ஹரியானா, ஹிமாச்சலய, மேற்கு வங்காளம் ஆகிய நான்கு மாநிலங்களிலும் நடைபெற்ற சட்டசபை இடைத்தேர்தலில் இதுவரை அறிவிக்கப்பட்ட முடிவுகளில் கேரள மாநிலத்தில் இந்திரா காங்கிரஸ் ஐக்கிய முன்னணி 58 இடங்களிலும், இடதுசாரி ஜனநாயக முன்னணி 41 இடங்களிலும் வெற்றி பெற்றுள்ளது.

இம்மாநிலத்தின் முன்னாள் முதலமைச்சர்களான திரு. ஈ. கே. நெய்வேலி, திரு. கருணா

கரன் ஆகியோர் வெற்றிபெற்றுள்ளனர்.

ஹரியானா மாநிலத்தில் அறிவிக்கப்பட்ட 16 இடங்களில் 7 இடங்களை இந்திரா காங்கிரசும், 7 இடங்களை லோக்தனும் கைப்பற்றியுள்ளது.

மேற்கு வங்காளத்தில் மாக்ஸ்ஸி கம்யூனிஸ்ட் கட்சி 25 இடங்களைக் கைப்பற்றி முன்னணியில் நிற்கின்றது.

ஹிமாச்சலயப் பிரதேசத்தில் இதுவரை அறிவிக்கப்பட்ட முடிவுகளில் இந்திரா காங்கிரஸ் முன்னணியில் திகழ்வதாகக் கூறப்பட்டது. (வெ)



M-50 வெற்றுப் போத்தல்களை எறியாதீர்கள். அவற்றின் மூடிகளின் உட்புறத்தே தங்க நிற வட்டம் இருக்கிறதர் எனப் பாருங்கள். அப்புடிக் கிடைக்கப் பெற்றால் நீங்கள் அதிர்ஷ்ட சாலிகள்!

அத் தங்கநிற வட்டத்தைப் பார்த்து இருந்த வேலுடன் கூடிய அதே போத்தலையும் உங்களுக்குக் கிடைக்க உள்ள லங்கெம் விற்பனையாளரிடமோ அல்லது லங்கெம் கிளையிலோ கொடுத்து உங்களுக்குரிய தங்கப் பலனைப் பெற்றுக் கொள்ளுங்கள்.

**LANKEM**

760-762, பேஸ்லன் வீதி, கொழும்பு 9.

400மி.லீ. ரூ.36/-

உத்தரவுப்பத்திர இல. S/314

Grant K & E 4476

வவனியா மாவட்டத்தில்

# இந்துக்கள் பகுதியில் நீதிக்குமாறாக ஊடுருவல்!

அபிவிருத்திச்சபையில் எம். பி. கண்டனம்

(வவனியா) வவனியா பகுதியில் தமிழ் பேசும் இந்துக்கள் மத்தியில் நீதிக்குமாறாகவும், நாட்டிலுள்ள சட்ட திட்டங்களுக்கு எதிராவும், பெளத்த சமய ஊடுருவல் நடைபெற்று வருவதாக வவனியா எம். பி. கருத்து வெளியிட்டுள்ளார். வவனியா மாவட்ட அபிவிருத்தி சபையின் மாதாந்த கூட்டம் சபா மண்டபத்தில் தலைவர் திரு. எம். சிற்றம்பலம் தலைமையில் நடைபெற்ற போது மேற்கண்டவாறு வவனியா எம். பி. திரு. தா. சிவசிதம்பரம் சென்ற கூட்ட அறிக்கையில் வழிமொழிந்து பேசுகையில் குறிப்பிட்டார். எம். பி. மேலும் பேசுகையில் நெருக்குதலில் கட்டப் படுகின்ற சமய சம்பந்தமான கட்டிடம் பற்றி குறிப்பிடுகையில் முருகன் கோவிலை தொடர் நஷ்டம் வழிபட இந்து சமய மக்களுக்கு அனுமதி வழங்க வேண்டும். வவனியா கச்சேரி சந்தியில் புத்தர் சிலை நிறுவியது முதல் நிகழ்ச்சியாகவும், தொடர்ந்து தண்ணீர்முறிப்பு குருந்துமலையில் பெளத்த மண்டபம் நிறுவ ஊடுருவல் நடைபெறுகிறது. தற்போது நெருக்குதலில் சைவ ஆலயமாக இருந்த இடத்தில் பெளத்த ஆலயம் இது என உரிமை கோருகின்ற வகையில் பெளத்த ஊடுருவல் நடைபெறுகின்றது. எமது மாவட்ட அரசாங்க அதிபர், இப்பிரதேச உதவி புதைபொருள் ஆராய்ச்சியாளராக இருந்தும் கூட அவருக்கே இது போன்ற விடயங்கள் தெரியாது இருக்கிறது என்று. மேலும் ஒரு சிலருடைய முயற்சியால் இவ்வகையான ஊடுருவல் நடைபெறுகின்றது என்றும் குறிப்பிட்ட எம். பி. நீதிக்கு மாறாக சட்ட திட்டங்களுக்கு மாறாக இனத் துவேசத்தை ஏற்படுத்த இப்படிப்பட்ட நிகழ்ச்சிகள் ஏதுவாக

இருக்கும் என்றார். எங்களுடைய எதிர்ப்பை கௌரவ ஜனாதிபதிக்கும், கலாச்சார அமைச்சருக்கும் தெரிவிக்க வேண்டுமென எம். பி. கேட்டுக்கொண்டார். ஆசிரியர் நியமனம் இக் கூட்டத்தில் ஆசிரியர் நியமனம் பற்றி எம். பி. பேசுகையில்: வவனியா மாவட்டத்துக்கு 62 ஆசிரியர்கள் தருவதாக கூறினார்கள். ஆனால் 36 பேர் மட்டுமே தற்போது எடுத்துள்ளார்கள். இதிலே எத்தனை பேர் இம்மாவட்டத்தில் உள்ளவர்கள் என்ற விபரத்தினை ஜனாதிபதியிடம் கேட்டேன். ஜனாதிபதியின் பதிலைப் பார்த்து எங்கள் மாவட்டத்தில் விவசாய ஆசிரியருக்கு தகுதியுள்ளவர்கள் இல்லை என்றுதான் தோன்றுகிறது. ஆனால் எனக்குத் தெரியும் பலர் தகுதியுடையவர்கள் எம் மாவட்டத்தில் உண்டு. பரீட்சை என்ற பெயரளவில் மட்டுமே நடைபெறுகின்றது. எந்தவித உத்யமும் இல்லாது வசதிக்கட்டண ஆசிரியராக 65 பேர் கட்டமைப்புகின்றனர். இவர்களுக்கு இடமில்லையா? நியமனக் கடிதங்கள் வர முன்பு பாடசாலைகளில் சென்று நான் ஆசிரியராக வருவேன், எனக்கு இப்பாடசாலைகளில் இடம்தர வேண்டும் என கேட்டிருக்கிறார்கள். பெயரளவில் பரீட்சை நடக்கிறதேயல்லாமல், நியாயமற்ற சில சலுகைகளுக்காக கொடுபடக்கூடாது. இதேபோன்றுதான் முல்லைத்தீவு மாவட்டத்துக்கு 67 பேரில் 45 பேர் எடுத்திருக்கிறார்கள். 345 ஆசிரியர் பற்றாக்குறை இருக்கிறது. பட்டதாரிகள் 45, 50 பேர் வேலையற்றிருக்கிறார்கள். பரீட்சை நடக்கிறது பரீட்சை

முடிவு வரமுன்பே பாடசாலை யில் இடம்கேட்டு ஆசிரியர்கள் போகிறார்கள். இதனை இந்த மாவட்ட அபிவிருத்தி சபை மூலமாக வன்மையாக கண்டிக்கிறோம். ஆசிரியர் நியமனத்தில் பாரதாரமான பிழைகள் நடந்திருக்கிறது. நீதி கிடைக்கவில்லை. சபையின் கண்டனத்தை கல்வி சேவை ஆணைக்குழுவுக்கு தெரிவிக்க வேண்டுமென கேட்டுக்கொண்டார். சகல உறுப்பினர்களும் இவ் விடயத்தில் கண்டனம் தெரிவித்தனர். திரு. வை. சிற்றம்பலம், திரு. ரி. பரமநாதன், டாக்டர் வி. பரராஜசிங்கம் ஆகியோர் உட்பட திரு. கே. வி. லோகேஸ்வரன், திரு. சமலநாதன் ஆகியோரும் கூட்டத்தில் கலந்து கொண்டனர்.

## கட்டப்பராயில் இன்று நவரசவிழா

[நல்லூர்] கட்டப்பராய் கலைமணி சனசமூகநிலையத்தின் 33-வது ஆண்டு நிறைவு விழாவுப் பந்தாவிடம் 16-வது நிறைவு விழாவும் இன்று சனிக்கிழமை நடைபெறவுள்ளது. திரு. சி. சி. இலட்சுமி காந்தன் தலைமையில் நடைபெறும் இவ்விழாவில் கோப்பாய் எம். பி. திரு. மு. ஆலாசகந்தரம் பிரதம வீருந்தினராகவும், கோப்பாய் உதவி அரசாங்க அதிபர் திரு. கு. கிட்டனர், மாவட்டசபை உறுப்பினர் திரு. சின்னத்துரை ஆகியோர் சிறப்பு வீருந்தினராகவும் கலந்துகொள்வார்கள். கலைநிகழ்ச்சிகளாக பொது அறிவுப்போட்டி, நடனம், விவசாய அறிவுப்போட்டி, பாட்டுக்குப்பாட்டு, ஏழு கேள்விகள், நிலைய மாணவிகள் அளிக்கும் வள்ளிநிறு மண நாட்டிய நாடகம், ஈழநல்லூர் சபாமன்றனின் 'பகல் பேய்சன்' நகைச்சுவை நாடகமும் இடம்பெறும். [அ]

## பாரதியார் பல்கலைக்கழகம்

சென்னை, மே 21 சுப்பிரமணியபாரதியார் பல்கலைக்கழகம் ஜூலை மாதம் இறுதியில் திறந்துவைக்கப்பட இருக்கிறது. இதற்கான திகத்யை தமிழ்நாடு முதல் அமைச்சர் திரு. எம். ஜி. ராமச்சந்திரன் முடிவு செய்வார் அன்றையதினம் விசேட முத்திரை ஒன்றும் வெளியிடப்படும். மாணவர்கள் அன்றைய தினம் வனத்துறை அதிகாரிகளின் ஒத்துழைப்புடன் பத்தாயிரம் மரக்கன்றுகளை நாட்டுவார்கள். (க)

## ஆலோசனைக் கூட்டம்

[யாழ்ப்பாணம்] வண்ணார்பண்ணை காரைக்காடு வைரவர் சைவபரிபாலன சபையினர் நாளை குாபிறு ஆலோசனைக் கூட்டமொன்றினை நடாத்துகின்றார்கள். ஆலயத் திருப்பணி வேலைகள் மற்றும் முக்கிய விடயங்கள் பற்றிக் கூட்டத்தில் ஆராயப்படும். உப தலைவர் க. ந. ரவிச்சந்திரன் தலைமையில் கூட்டம் நடைபெறும், கூட்டத்திற்கான ஏற்பாடுகளை பொதுச்செயலாளரான கலைஞர் எஸ். கே. லோகநாதன் மேற்கொண்டுள்ளார்.

# பாரதி விழாவை ஒட்டி சிறுகதை, விவாதப் போட்டி

[யாழ்ப்பாணம்] பாரதி நூற்றாண்டு விழா வினை முன்னிட்டு கிறிஸ்தவ தமிழ்ப் பண்பாட்டுப் பேரவை அகில ஈழீதியில் சிறுகதைப் போட்டி ஒன்றை நடத்துகிறது. கதைகள் யாவும் ஈழத்துமண் வாசனை, பண்பாடு, கலை கலாச்சாரம் என்பவற்றைப் பிரதிபலிப்பனவாக இருக்க வேண்டும். ஓர் இனத்தையோ, மதத்தையோ அன்றி மொழியையோ சாதியையோ அன்றி புண்படுத்துவதாக அமையக்கூடாது. கதைகள் 2000 சொற்களுக்கு மேற்படாதனவாகவும் முழுத்தாளில் ஒருபக்கத்தில் மட்டும் எழுதப்பட்டனவாகவும் இருக்க வேண்டும் என்பது உட்பட பல நிபந்தனைகளை பேரவை விதித்துள்ளது. இப்போட்டியில் வெற்றி பெறப்பவர்களுக்கு ரொக்கப் பணத்துடன் சான்றிதழ்களும் வழங்கப்படும் என்றும் இப்போட்டிக்கான ஆக்கங்கள் இம்மாதம் 30-ம் திகதிக்குமுன் அனுப்பிவைக்கப்பட்ட வேண்டும்

என்றும் பேரவையின் பொது செயலாளர் அறிவித்துள்ளார். விவாதப் போட்டி அகில ஈழீதியில் பாடசாலை சனக்கிளையில் விவாதப் போட்டி ஒன்றையும் பேரவை நடத்துகிறது. பாரதியாரின் சமூகக் கண்ணோட்டம் தற்காலத்திற்கு உகந்ததா? இல்லையா? என்ற தலைப்பில் நடைபெற உள்ள இவ் விவாதப் போட்டியில் பங்குபற்ற விரும்பும் பாடசாலைகள் விண்ணப்பங்களை அடுத்தமாதம் 5ம் திகதிக்கு முன் அனுப்புமாறும் பேரவை பொதுச்செயலாளர் திரு. பி. எஸ். குணரத்தினம் கேட்டுள்ளார்.

## உப உணவு உற்பத்திச் சங்கம்

[மன்னார்] மன்னார் மாவட்டத்திலேயே முதல் தடவையாக பேசாலை யில் உப உணவு உற்பத்தியாளர் சங்கம் அங்குராார்ப்பணம் செய்து வைக்கப்பட்டது. இச்சங்கத்தின் போஷகராக திரு. கயஸ் பெட்டாலேவும் தலைவராக திரு. அன்றன் பெட்டாலேவும் செயலாளராக திரு. அமலதாசன் கூறேயும் பொருளாளராக திரு. நேசம் பச்சேக்கும் தெரிவு செய்யப்பட்டதுடன் 10 பேரை கொண்ட நிர்வாக சபை உறுப்பினர்களும் தெரிவு செய்யப்பட்டனர். இச்சங்கம் மணல் பிரதேசத்தில் நவீன முறையில் உப உணவு உற்பத்தியை மேற்கொள்ளும் விவசாயிகளுக்கு வேண்டிய வசதிகளைப் பெற்றுக்கொடுக்கும். (இ)

# மயிர்க்கொட்டி உங்கள் பயிர்களைத் தாக்குமூன் அதனைத் தாக்குங்கள்

**லன்னேற்-எஸ்**  
உபயோகியுங்கள்

காய்கறி வகைகள், மிளகாய்ச்செடி, வெங்காயம், புகையிலை முதலிய பெறுமதியான உங்கள் பயிர்களை மயிர்க் கொட்டி தின்று அழிக்கு முன்னர் அதனையே கொன்று அழியுங்கள்.

**DU PONT LANNATE**  
METHOMYL INSECTICIDE

Water Soluble Liquid ACTIVE INGREDIENT: 50% (N-1100) 1 gallon

லன்னேற் எல் கூட்டுறவுக்கடைகள், லங்கெம் விவசாய சேவை நிலையங்கள் ஆகியவற்றிற்கு கிடைக்கும். யு. எஸ் ஏ. டெலவெயர், லில்மிங்டன், ஈ. ஐ. டி. பொன்ட் டி. நெர்சு அன்ட் கம்பனி (இங்கோலாந்து) நிறுவனத்தின் பதிவு செய்யப்பட்ட வர்த்தக அடையாளம்

50 மீ. லீ. -- ரூ. 15-50

# “வேலணைப்பகுதியில் சிப்பிகளைப் பயன்படுத்தி வேலைவாய்ப்பு உதவலாம்”

(மண்டலத்தி) மிகவும் பின்தங்கிய கிராமங்களில் வேலணையும் ஒன்றாகும். இக்கிராமத்தில் பல அபிவிருத்திவேலைகள் செய்யவேண்டிய நிலையில் உள்ளது. இப்பகுதி எம். பி. யுடன் சேர்ந்து அபிவிருத்தி வேலைகளை செய்வதில் முழுமுச்சாக செயல்படுவேன் என்று வேலணை கிழக்கு கிராமோதைய சபையின் மூன்றாவது கூட்டம் வேலணை. சரஸ்வதி வித்தியாலயத்தில் நடைபெற்றபோது கூட்டத்துக்குத் தலைமை வகித்துப் பேசிய கிராமோதைய சபைத் தலைவர் திரு. சதாசிவம் மாணிக்கவாசகர் குறிப்பிட்டார். அவர் மேலும் பேசுகையில் கூறியதாவது: வேலணை மக்களின் உயிர் நாடியாக விளங்கும் குடிநீர் அயல் கிராமங்களான சாட்டி, மண்கும்பான் ஆகிய இடங்களிலிருந்ததான் கிடைக்கின்றது. அப்பகுதியிலுள்ள மணல் திட்டிகளை அழித்துச் சிலர் களவாக மணல் ஏற்றிச்செல்வதால் மிகவிரைவில் அப்பகுதியில் மண்பிட்டிகள் அழிந்துவிடும், இதனால் நன்னீர்

கிணறுகள் உவர்த்தன்மையடைந்துவிடும், இதை நாம் முதலில் தடுக்க நடவடிக்கை எடுக்கவேண்டும். அதோடு இப்பகுதியில் இயற்கையாக சிப்பிகள் உள்ளன. அதை நாம் கவனியாது இருக்கமுடியாது. இதுவரை காலமும் வெளியூர் வாசிகள் இங்கிருந்து சிப்பிகளை ஏற்றிச்சென்று பணம் சம்பாதிக்கிறார்கள். அதை நாம் தடுத்து நிறுத்த வேண்டும். இப்பகுதியிலுள்ள வாவிபர்களுக்கு வேலைகள் வழங்குவதற்கு இச் சிப்பிகளை நாம் நல்ல முறையில் பயன்படுத்த வேண்டும். இப்பகுதியிலுள்ள பெரும் குளத்தை ஆழமாக்க வேண்டும். இப்பகுதியில் பொதுவிளையாட்டு மைதானம் இல்லாதது பெரும் குறையாக இருந்து வருகிறது. இங்குள்ள வாவிபர்கள் சந்திகளில் நின்று விணைகாலத்தைக் கழிக்கின்றார்கள். விளையாட்டு மைதானம் ஒன்று இருக்குமானால் அவர்கள் விணை நேரத்தைப் போக்காமல் விளையாட்டுகளிலே கவனத்தைச் செலுத்துவார்கள். [அ]



**ராஜா** தினசரி 10-30, 2-30, 6-15,  
(யாழ்ப்பாணம்) இரவு. 9-30



ஆயிரக்கணக்கான ரசிகர்களின் அன்புக்கு அடிமைகொண்டு திரை அரங்கு நிறைந்த காட்சிகளாக

ஸ்ரீரல் நடிகர்  
★ ரஜனிகாந்த்  
★ விஜயன்  
★ கராத்தே மணி  
★ சுஜாதா  
★ ரதி

**அன்புக்கு நான் அடிமை**  
[ஈஸ்மன் கலர்]

**வெல்லி** மானிப்பாய்  
தினசரி 6-15, 9-15  
சனி, ஞாயிறு 2-30  
எம்.ஜி.ஆர்-லதா  
**பல்லாண்டு வாழ்க**

5-வது வாரம்

**ஹரன்** யாழ். நகர்  
தினசரி 4 காட்சிகள்  
ரஜனிகாந்த், மாதவி  
தேங்காய் சீனிவாசன்  
**தில்லுமுல்லு**

**“வெற்றியையும் தோல்வியையும் ஏற்படே வீரனுக்குரிய பண்பு”**

(வவனியா) சமுதாயத்தில் விளையாட்டு மிக முக்கியமான பங்கை வகிக்கிறது. வெற்றியையும் தோல்வியையும் ஏற்றுக்கொள்வதே விளையாட்டுவீரனுக்குரிய முக்கியசிறப்பாகும் என வவனியாப் பொலிஸ் அதிபர் திரு. சி. பி. ஜெயசூரியா கூறினார். புதுக்குளம் சித்திவிநாயகர் விளையாட்டுக் கழகத்தின் 7வது வருடாந்த விளையாட்டுப் போட்டியில் பிரதமவிறுந்தின ராசக் கலந்துகொண்டு உரையாற்றும் போது திரு ஜெயசூரியா மேற்கண்டவாறு கூறினார். திரு. பொ. பத்மநாதன் தலைமையில் நடைபெற்ற இவ் விழாவினை வவனியா நகர சபைத் தலைவர் திரு. ஜ. கேதீஸ் வரன் மங்கள விளக்கேற்றி ஆரம்பித்து வைத்தார். மாவட்ட அபிவிருத்திசபை உறுப்பினர் திரு. வை. சிற்றம் பலம் உட்பட பலர் உரையாற்றினர். பரிசில்களை வ. தெ. த. பி. உதவி அரச அதிபர் திரு. ஆ. குணநாயகம் வழங்கினார். திரு. பொ. சிவராசா நன்றி தெரிவித்துப் பேசினார். கலைநிகழ்ச்சிகளும் இடம்பெற்றன. வட-கிழக்கு மாகாண ரீதியில் நடைபெற்ற 4 பேர் கொண்ட சரபந்தாட்டச் சுற்றுப்போட்டியில் மன்னார் ஜின்ன விளையாட்டுக் கழகம் முதலிடம் பெற்றது.

**இன்றைய பலன்**

வகாசிமாதம் 8ம் திகதி சனிக்கிழமை (22-5-82)  
மேடம்: வெளியிடத் தொடர்புகளில் மந்தநிலை சாண்படும். தொழில் சம்பந்தமான கவலைகள் அதிகரிக்கலாம், உடல் நலன்பாதிக்கப்படும்.  
இடபம்: இன்சொல்பேசி மற்றவர்களை மகிழ்விப்பீர்கள், எழுத்தாளர்களுக்குச் சிறப்பான தினம், குடும்பத்தில் மகிழ்ச்சி நிலவும், சிறப்பான தினம்.  
மிதுனம்: சிந்தனைக் கணைகள் தாக்கும், சீறிவரும் கோபம், உடன் பிறந்த சகோதரத்தின் உடல்நிலையும் கவலையைத் தரலாம்.  
கடகம்: கனிவான நினைவுகளில் இன்று ஆனந்தமாக மிதந்து செல்வீர்கள். கல்வித்துறையில் வித்துவத் தன்மை தென்படும் மக்களின் ஆதரவைப் பெறுவர், சப்தினம்.  
சிங்கம்: வருமானத்தில் திருப்திகரமான நிலை தென்படு, புதிய முயற்சிகளிலும் ஈடுபடுவதற்கு விரும்புவீர்கள், புதுமையான எண்ணங்களும் உருவாகலாம்.  
கன்னி: அவசரக்காலம் சிக்கலைத் தோற்றுவிக்கும், மனதில் விரக்தி தோன்றும், வினை சிந்தனைகளினால் சோர்வுநிலை தென்படுகின்றன.  
துலாம்: தாம்பத்திய வாழ்க்கையில் மகிழ்ச்சி காணப்படும். குடும்பத்தில் தென்றல் வீசும், வரவில் திருப்திகரமான நிலை தோன்றும், பொன்னான நாள்.  
விருச்சிகம்: வாழ்க்கை ஒரு சுமையாகத் தோன்றும், சடன் தோல்லைகள் அதிகரிக்கும், சிந்தனையை ஒருவழிப்படுத்தி செயலாற்றவும்.  
தனுசு: பொறியியலாளருக்குப் பொன்னான தினம், பொருளும் புகழும் குவிவதற்கான சந்தர்ப்பமுண்டு, பொதுவாகத் தொழில் வெற்றியுண்டு, நல்ல தினம்.  
மகரம்: இதயப்பட்டுதலில் இன்பத்தின் கூத்து. வெளியிடத்திலிருந்து வரவேற்கத்தக்க செய்தி கிடைக்கும், தொழில்துறையில் புதிய சந்திப்புகளுக்கு இடமேற்படும்.  
(7-ம் பக்கம்பார்க்க)

**யாழ்நகர் சாந்தி வெண்திரையில்**

திரையிடப்பட்ட காட்சி முதல் காட்சிக்குக் காட்சி  
“ஹவுஸ் புல்” காட்சிகளாக

வெற்றிப்படம் ‘குரு’ தயாரிப்பாளர்களின் மற்றுமோர் வெற்றிப்படம்!!  
தென்னகத்தில் மிகுந்த பரபரப்பூட்டி காட்சியளித்த  
விறுவிறுப்புமிகு வண்ணத்திரையோவியம்!!!

**கமலஹாசன்**  
(இரட்டை வேடங்கள்)

**அம்பிகா**  
**தங்கவேல்**



**சுஜாதா**  
**சுமன்**  
**தேங்காய்**  
**நாகேஷ்**

**கடல் மீன்கள்**

திரைக் கதை வசனம் இசை தயாரிப்பு  
பஞ்ச அருணாசலம் இளையராஜா ஆர். சாந்தா  
காட்சிகள் முன்கூட்டியே ஆரம்பிக்கப்படுவதால் ஆசனங்களுக்கு முந்துங்கள்  
காட்சி நேரங்கள் குறிப்பிட முடியாமைக்கு வருந்துகிறோம்.

**யாழ். மனோகராவில்**

வெற்றி முரசு கொட்டும் 3-வது வாரம்

தினசரி 10-30, 2-30, 6-30, 9-30.

ஹவுஸ் புல்! ஹவுஸ் புல்!! ஹவுஸ் புல்!!!

மாதர்கள் கூட்டம் அலைமோதுகிறது


இந்தியாவில் 250 நாட்களுக்கு மேல் ஓடி வெற்றிவாகை சூடியதுடன்  
வெற்றி விழாவில் பரிசு பெற்ற சிறந்த காதல் காவியம்.

வசூலில் சாதனை!! சாதனை!! சாதனை!!  
ஆசனங்கள் பதிவு செய்யப்பட மாட்டாது.

★ **கார்திக்**

★ **ராதா**

★ **தியாகராஜன்**



★ **இன்னும்**

★ **பலர்**

★ **திறம்பட**

★ **நடித்த**

பாரதிராஜாவிற்கு திரைப்பட உலகில் ஒரு நிலையான இடத்தைப்  
பெற்றுக்கொடுத்திருக்கும் காதல் காவியம் தான்

**அலைகள் ஓய்வதில்லை**

(கலர்)  
வந்து வந்து திரும்பிச் செல்லும் மாதர் குலத்தக்கு  
எங்கள் மனைவருத்தத்தை தெரிவிக்கிறோம்.

**வெலிங்டன்**  
(யாழ்ப்பாணம்)  
தினசரி 5 காட்சிகள்  
THUNDER BALL  
28-5-82 முதல்  
லொறி ட்ரைவர்  
ராஜாக்கண்ணு

**லிடோ** தினசரி  
4 காட்சிகள்  
(யாழ். நகர்)  
சிவாஜி-ஸ்ரீதேவி  
**பட்டாக்கத்தி**  
**பைரவன்**  
(புத்தம்புதிய பிரதி)

**ஸ்ரீதர்** தினசரி 4 காட்சிகள்  
(யாழ். நகர்)  
ரஜனிகாந்த்-ஸ்ரீபிரியா நடிகை

**பொல்லாதவன்**  
(ஈஸ்மன் கலர்)

**நீகல்**

[யாழ். நகர்]

சிவாஜி

விஜயா

[கலர்-இந்தியாவிலிருந்து தருவிக்கப்பட்ட  
புத்தம் புதிய பிரதி]

**ராணி**

தினசரி 10-30, 2-30,  
6-00, 9-30

(யாழ். நகர்)

பாக்கியராஜா

அஸ்வினி

**ஒரு கை ஒசை**

[ஈஸ்மன் கலர்-புதிய பிரதி]

**வின்ஸர்** (யாழ்ப்பாணம்)

2-வது மாதமாக

ஸ்ரீ பிரியா, சபாசினி, கமல், ரஜனி, நாகேஷ்

இன்னும் பல நட்சத்திரங்கள் நடித்த

**நட்சத்திரம்**

(ஈஸ்மன் கலர்)



தடுப்புக்  
காவல்

## தமிழ் இளைஞர் விவகாரம்:

### உடன் நடவடிக்கை

### அமிரிடம் ஜனாதிபதி உறுதி

(கொழும்பு)

வடபகுதியில் இடம்பெற்ற பயங்கரவாத நடவடிக்கைகளுடன் தொடர்புடையவர்கள் என சந்தேகத்தின் பேரில் கைதுசெய்யப்பட்டு இராணுவ முகாம்களில் தடுப்புக் காவலில் வைக்கப்பட்டிருக்கும் இளைஞர்கள் தொடர்பாக உடன் நடவடிக்கை மேற்கொள்ளப்படும் என்று ஜனாதிபதி திரு. ஜே. ஆர். ஜெயவர்தன தனது அமிரிடத்தில் உறுதி அளித்தார்.

ஜனாதிபதியையும் உள் நாட்டு பாதுகாப்பு அமைச்சர் திரு. ரி. பி. வெரப்பிட்டியையும் திரு. அமிர்தலிங்

கம் சந்தித்தபோது மேற்கண்ட உறுதி மொழியை ஜனாதிபதி வழங்கினார்.

தடுப்புக்காவலில் இருக்குவ ஒவ்வொரு இளைஞர்களுக்கும்

இன்று

(1ம் பக்கத் தொடர்ச்சி)

திய பிரதி பொலிஸ் மா அதிபர் திரு. நவரத்தினம் தமது காரியாலயத்தில் பத்திரிகையாளர் மகாநாடு ஒன்றை இன்று பிற்பகல் 3 மணிக்கு நடத்துகிறார்.

யாழ். மாவட்ட செயலாளரும், அரசாங்க அதிபருமான திரு. தேவநேசன் நேசையா உட்பட பல அதிகாரிகள் இம் மாநாட்டில் கலந்து கொள்ள உள்ளனர். (மா)

காரம் குறித்தும் நாம் தனித்தனி ஆராய்ந்து உரிய நடவடிக்கை மேற்கொள்ள இருப்பதாகவும் ஜனாதிபதி உறுதி அளித்தார். (மா.இ)

பிரபாகரன்

(1ம் பக்கத் தொடர்ச்சி)

இயக்கத்தைச் சேர்ந்தவர்கள் என்றும் தெரிவித்ததாகப் பொலிசார் கூறினர்.

விசாரணைகளில் வெளியான தகவல்களைத் தொடர்ந்து, சென்னையிலுள்ள இலங்கை உதவித் துரை முலமாக இலங்கை அரசாங்கத்துக்கு விபரம் அறிவிக்கப்பட்டது.

இரு கோஷ்டிகளுக்கிடையே நிகழ்ந்த துப்பாக்கிச் சண்டையைத் தொடர்ந்தே பொலிசார் இச்சம்பவத்தில் முதலில் தலையிட்டதாக கடைசியாகக் கிடைத்த தகவல்கள் ஊர் ஊரம் செய்தன.

இலங்கை இரகசியப் பொலிஸ் பகுதியைச் சேர்ந்த இரண்டு இன்ஸ்பெக்டர்கள் புலன்விசாரணை மேற்கொள்ளும் பொருட்டு சென்னை வந்துள்ளனர்.

இவ்விரு சி. ஐ. டி. இன்ஸ்பெக்டர்களும், இலங்கையின் வடபகுதி பயங்கரவாத நடவடிக்கைகள் தொடர்பான விசாரணைகளை நடத்தி வருபவர்கள் என்று தெரிவிக்கப்பட்டது.

தென் அமெரிக்கா  
(1ம் பக்கத் தொடர்ச்சி)

தாவது:

தென் அமெரிக்க நாடுகளில் நடைபெறுவது போன்ற சம்பவங்களை சர்வதேச மன்னிப்புச்சபை அறிக்கைகளிலேயே காணக்கூடியதாக இருக்கிறது. அந்தச்சபையின் அறிக்கையில் தார்மீகம் பேசும் இலங்கையின் பெயரும் வரக்கூடாது என நாம் விரும்புகிறோம்

மாணவனும்

கைது

பண்டத்தரிப்பில் தேநீர் கடை நடத்திய கனககுலசிங்கத்தை இராணுவம் 28-1-82ம் திகதி பகல் கைது செய்தது. அவருடன் அவரது தேநீர்கடையில் தேநீர் குடிக்கவந்திருந்த மாண்புமிகு இந்துக்கல்லூரி மாணவன் செல்வன் நவீந்திரராஜாவும் மற்றும் ஒருவரும் கைது செய்யப்பட்டனர். அவர்களும் இன்னும் விடுதலை செய்யப்படவில்லை.

கனககுலசிங்கத்தை அன்று இரவே விடுதலை செய்யதாக இராணுவம் கூறுகிறது. அன்று நள்ளிரவுவரை இராணுவம் பண்டத்தரிப்பில் சோதனை நடத்தியது அப்படியிருக்க அவரை எங்கே எப்போது விடுதலை செய்தது?

கைது, விடுதலைக்கு

பதிவு வேண்டும்

எவரைக்கைது செய்தாலும் விடுதலை செய்தாலும் அது பதிவு செய்யப்பட்டிருக்க வேண்டும்.

வவுனியாவில்

வவுனியாவில் மாரிமுத்து தேவராசா என்பவரும் இது போன்றே கைதுசெய்யப்பட்டுள்ளார்.

குமார்

உரை நிகழ்த்துவார்

(யாழ்ப்பாணம்)

“ஐம்பதுக்கம்பதி விருந்து தமிழிழம் கேட்டது வரை தமிழ் மக்களின் பிரச்சனைகள்” குறித்து தமிழ் க்ரங்கிரஸ் பொதுச் செயலாளர் திரு. குமார் பொன்னம்பலம் அடுத்த மாதம் 6ம் திகதி ஆனைக்கோட்டை அறிவொளி சனசமூக நிலையத்தில் நடைபெறும் கூட்டத்தில் உரையாற்றுவார். (மா)

விடத்தல்தீவு

கிராமோதயசபைத் தலைவர்

(மன்னார்)

மன்னார் விடத்தல்தீவு கிராமோதய சபைத் தலைவராக கோவிந்தனம் தமிழர்விடுதலைக்கூட்டணி கிளையின் செயலாளர் திரு. பெரன். இராமநாதன் தெரிவுசெய்யப்பட்டார்.

விமலராசாவும்

யாழ். பல்கலைக் கழக மாணவன் விமலராசா கைது செய்யப்பட்டு 390 நாட்களாக விசாரணை எதுவுமின்றி தடுப்புக்காவலில் வைக்கப்பட்டிருக்கிறார். தடுப்புக்காவலில் இருக்கும் இளைஞர்கள் வழக்குத் தொடுங்கள் இன்றேல் விடுதலை செய்யுங்கள்.

சர்வதேச மன்னிப்புச்சபை அறிக்கைப்படுத்தத்தில் இலங்கையின் பெயரையும் இடம் பெறச் செய்து நாட்டுக்கும் அரசுக்கும் சர்வதேசரீதியில் கெட்டபெயரைத் தேடிக்கொள்ளாதீர்கள். [மா-இ]

ஹோம் பிளான்ஸ் லிமிட்டெட்

அவசர தேவை

டீசல் மோட்டார் மெக்கானிக்  
(DIESEL MOTOR MECHANIC)

சிறந்த அனுபவமும் பஸ் ஓட்டும் லைசென்ஸ் பத்திரமும் உள்ள விண்ணப்பதாரிகள் உடனடியாக சகல விபரங்களுடனும் எமக்கு விண்ணப்பிக்கவும்.

மனேஜர்

ஹோம் பிளான்ஸ் லிமிட்.

இல: 82, கன்னாடி வீதி,  
யாழ்ப்பாணம்

## நஷனல் - சொனி - NATIONAL - SONY

தொலைக்காட்சி பெட்டிகளை 1-3-82க்கும் 15-5-82க்கும் இடையில் கொள்வனவுசெய்தோரில் அதிர்ஷ்டசாலிகளை தேர்ந்தெடுக்கும் பரிசுக்குலுக்கல் 26-5-82 புதன்கிழமை மாலை 3 மணிக்கும் 4 மணிக் கும் இடையில் எமது ஸ்தாபனத்தில் தகுதிவாய்ந்த நடுவர்கள் முன்னிலையில் நடைபெறவுள்ளது.

★ 1ம் பரிசு NATIONAL தொலைக்காட்சிப் பெட்டி

★ 2ம் பரிசு ASIA சைக்கிள்

★ 3ம் பரிசு NATIONAL றைஸ் குக்கர்

ஆகிய பெறுமதிமிக்க பரிசுகளை வென்றெடுக்கும் அதிர்ஷ்டசாலிகளா நீங்கள் என்பதை அறிந்துகொள்ளவும் நிகழ்ச்சியில் கலந்து சிறப்பிக்கவும் உங்களை அழைக்கின்றோம்.

# சி. சின்னத்துரை அன்பிரதர்

39, காங்கேசன்துறை வீதி, யாழ்ப்பாணம்.

தொலைபேசி: 283 - 284

தந்தி: கல்கி.

(போட்டி முடிவுகள் புதினப்பத்திரிகைகளிலும் வெளியாகும்)